

கடல் நோக்கி நதிகள் பாயும்

கடல் நோக்கி நதிகள் பாயும்
ஒளி நோக்கி மலர்கள் சாயும்
அகிலமும் படைத்த என் தலைவா
எனை நோக்கி வருவதேன்

1

குருவிகள் பறந்திடும் உயரத்திலே
ஏணி தேவையில்லை
நீரில் மீனினம் நீந்திடவே
படகு தேடி செல்வதில்லை (2)
ஞாலம் தாங்கும் எந்தன் இறைவா
என்னை நாடுவதேன்

2

காத்திடும் இமைகள் அருகிருந்தும்
விழிகள் காண்பதில்லை
நெஞ்சில் உன் ஒளி நிறைந்திருந்தும்
உள்ளம் ஏனோ உணர்வதில்லை (2)
தவறிச் செல்லும் ஆடு நானே
என்னைத் தேடுவதேன்